

رضاءِ الہی کیلئے اسلاف کی قربانیاں

ہفتہ وار سنتوں بھرے اجتماع میں ہونے والا
سنتوں بھرا بیان

(اسلامی بہنوں کے لیے)

31-Aug-2017

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط
 اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط
 اَلصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَاَصْحٰبِكَ يَا حَبِيْبَ اللّٰهِ
 اَلصَّلٰوةُ وَالسَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَاَصْحٰبِكَ يَا نُوْرَ اللّٰهِ

دُرود شریف کی فضیلت

نبی مکرم، نُورِ مجسم صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمانِ عالیشان ہے: جمعہ کے دن مجھ پر دُرودِ پاک کی کثرت کیا کرو کیونکہ ہر جمعہ کے دن میری اُمت کا دُرود میری بارگاہ میں پیش کیا جاتا ہے، تو ان میں سے جو سب سے زیادہ درودِ پاک پڑھنے والا ہو گا وہ میرے سب سے زیادہ قریب ہو گا۔

(سنن کبریٰ للبیہقی، کتاب الجمعة، باب ما یؤمرہ فی لیلۃ الجمعة، ۳/۳۵۳، حدیث: ۵۹۹۵)

خوب بھیج جو مل کے دیوانو! ادب سے جھوم کر تم مدینے کے حسین گلزار پر لاکھوں سلام (وسائل بخشش مرم، ص ۶۰۲)

صَلُّوْا عَلٰی الْحَبِيْبِ! صَلَّی اللّٰهُ تَعَالٰی عَلٰی مُحَمَّدٍ

میٹھی میٹھی اسلامی بہنوں! حُصُولِ ثَوَابِ کی خاطر بیانِ سُننے سے پہلے اچھی اچھی نیتیں کر لیتی ہیں۔ فرمانِ مُصْطَفٰی صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم "نَبِيَّةُ الْمُؤْمِنِ خَيْرٌ مِّنْ عَمَلِهِ" "مُتَسَلِّمَانِ كِي نَبِيَّتِ اُسْ كِے عَمَلِ سے بہتر ہے۔ (۱)

دو مدنی پھول: (۱) بغیر اچھی نیت کے کسی بھی عملِ خیر کا ثواب نہیں ملتا۔

(۲) جتنی اچھی نیتیں زیادہ، اتنا ثواب بھی زیادہ۔

بیانِ سننے کی نیتیں

نگاہیں نیچی کئے خوب کان لگا کر بیانِ سنوں گی۔ ☆ ٹیک لگا کر بیٹھنے کے بجائے علمِ دین کی تعظیم کی خاطر جہاں تک ہو سکا دو زانو بیٹھوں گی۔ ☆ ضرورتاً سمٹ سرک کر دوسروں کے لئے جگہ کشادہ کروں گی۔ ☆ دھکا وغیرہ لگا تو صبر کروں گی، گھورنے، جھڑکنے اور الجھنے سے بچوں گی صَلُّوا عَلَی الْحَبِیْبِ، تُوْبُوْا اِلَی اللّٰهِ وغیرہ سن کر ثواب کمانے اور صدالگانے والی کی دل جوئی کے لئے پست آواز سے جواب دوں گی۔ دورانِ بیان موبائل کے غیر ضروری استعمال سے بچوں گی، نہ بیان کی ریکارڈنگ کروں گی نہ اور کسی قسم کی آواز (کہ اسکی اجازت نہیں) ☆ اجتماع کے بعد خود آگے بڑھ کر سَلَام و مُصَافَحَہ اور اِنْفِرَادِی کوشش کروں گی۔ جو کچھ سنو گی اسے سن کر سمجھ کر اس پہ عمل کرنے، بعد میں دوسروں تک پہنچا کر نیکی کی دعوت عام کرنے کی سعادت حاصل کروں گی،

صَلُّوا عَلَی الْحَبِیْبِ! صَلَّی اللّٰهُ تَعَالٰی عَلٰی مُحَمَّدٍ

وزارت کیوں قربان کی؟

منقول ہے کہ خلیفہ ہارون الرشید کے وزیر حضرت سیدنا عبد اللہ بن مشرف رَحْمَةُ اللّٰهِ تَعَالٰی عَلَیْہِ ایک دن ہارون الرشید کے سامنے بیٹھے تھے۔ انہوں نے پوچھا: اے مسلمانوں کے خلیفہ! اگر کوئی شخص آپ کے دربار میں درخواست (Request) کرے کہ میرا غلام فرار ہو کر آپ کے پاس آ گیا ہے آپ مجھے میرا غلام لوٹا دیں، تو کیا آپ اُس کا غلام واپس کر دیں گے؟ خلیفہ نے کہا: کیوں نہیں۔ تو حضرت سیدنا عبد اللہ بن مشرف رَحْمَةُ اللّٰهِ تَعَالٰی عَلَیْہِ نے عرض کی: جناب! میں بھی اللّٰهُ عَزَّوَجَلَّ کا غلام

ہوں، جو اپنے مالکِ حقیقی عَزَّوَجَلَّ کی بارگاہ سے فرار ہو کر آیا ہوں، آپ مجھے اس کی خدمت میں حاضر ہونے کے لئے چھوڑ دیں، تاکہ میں دوبارہ اس کی بارگاہ میں حاضر ہو جاؤں۔ یہ سُن کر خلیفہ ہارون الرشید اور وہاں موجود تمام حاضرین رو دیئے پھر خلیفہ کہنے لگے: ہم میں سے یہ شخص نجات پا گیا، جبکہ ہم یہاں بیٹھے اس کی طرف دیکھ رہے ہیں۔ یہ کہتے ہوئے خلیفہ ہارون الرشید نے انہیں چلے جانے کی اجازت دے دی، اجازت نامہ سُن کر حضرت سیدنا عبدُ اللہ بن مُشرف رَحْمَةُ اللّٰهِ تَعَالٰی عَلَيْهِ اُطْمَے اور اسی وقت احرام باندھ کر لَبَّيْكَ اللّٰهُمَّ لَبَّيْكَ کہتے ہوئے حرمِ پاک کی طرف روانہ ہو گئے۔ راستے میں حضرت سیدنا سفیان ثوری رَحْمَةُ اللّٰهِ تَعَالٰی عَلَيْهِ ان سے ملے اور دیکھا کہ وہ زمین پر مَخْرُوب ہیں، مٹی اڑا کر ان کے چہرے پر پڑ رہی ہے۔ حضرت سیدنا سفیان ثوری رَحْمَةُ اللّٰهِ تَعَالٰی عَلَيْهِ نے سلام کے بعد ان سے دریافت فرمایا: اے عبد اللہ! سب کچھ چھوڑنے کا عوض اللہ عَزَّوَجَلَّ نے تجھے کیا دیا؟ آپ رَحْمَةُ اللّٰهِ تَعَالٰی عَلَيْهِ نے فرمایا: اے سفیان! اللہ عَزَّوَجَلَّ کی راہ میں اپنی وزارت اور دیگر ساز و سامان قربان کرنے کا عوض اللہ عَزَّوَجَلَّ نے مجھے یہ دیا کہ ”مجھے اپنی رضا عطا فرمادی جس میں، میں اس وقت ہوں۔ جب حرمِ پاک کے مشائخِ عظام کو نیک بخت وزیر کے آنے کی خبر ملی تو وہ سلام پیش کرنے آپ کی بارگاہ میں حاضر ہوئے، ان کی لاغری اور غبارِ آلودگی کو دیکھ کر انہوں نے پوچھا: بے آب و گیاہ چٹیل میدان کا سفر آپ نے کیسے برداشت کر لیا؟ حضرت سیدنا عبدُ اللہ بن مُشرف رَحْمَةُ اللّٰهِ تَعَالٰی عَلَيْهِ نے جواب دیا: جس مُجْرَم غلام کا دل اُسے آقا کے دروازے کی طرف لے جا رہا ہو، وہ اپنے آقا کی بارگاہ میں کیسے آتا ہے؟ اگر مجھے قدرت ہوتی تو میں سر کے بل آتا۔ یہ کہتے کہتے آپ رَحْمَةُ اللّٰهِ تَعَالٰی عَلَيْهِ رونے لگے، پوچھا گیا: کیوں رورہے ہیں؟ ارشاد فرمایا: میں نے اپنا شفیع (مددگار) آگے بھیج دیا ہے، شاید! اُس کی شفاعت

قبول ہو جائے۔ جب ان کی نظر بیٹٹ اللہ شریف پر پڑی تو ایک زور دار چیخ ماری اور ان کی رُوح جسم سے جدا ہو گئی۔ (حکایتیں اور نصیحتیں، ص ۲۶۹)

بے سبب اے خدا کر دے بخشش حشر میں مجھ سے کرنا نہ پُرسش
نام غفار مولیٰ ترا ہے یا خدا تجھ سے میری دعا ہے
(وسائل بخشش مرمم، ص ۱۳۵)

صَلِّ اللّٰهَ تَعَالٰی عَلٰی مُحَمَّدٍ صَلَّوْا عَلَی الْحَبِیْب!

میٹھی میٹھی اسلامی بہنوں! یقیناً ہمارے بزرگانِ دین نے راہِ خدا میں بہت سی قربانیاں دیں کبھی مال کی قربانی تو کبھی جان کی قربانی، کبھی بادشاہت کی قربانی تو کبھی وزارت کی قربانی، الغرض جب، جہاں، جس چیز کی قربانی کی ضرورت پیش آئی انہوں نے اسی چیز کو اللہ عَزَّوَجَلَّ کی بارگاہ میں قربان کر دیا جیسا کہ بیان کردہ حکایت میں ایک وزیر نے صرف اور صرف اللہ عَزَّوَجَلَّ کی رضا کی خاطر اپنی وزارت، اپنا مال و دولت، اپنا دنیوی عیش و عشرت سب کچھ قربان کر دیا، شب و روز اللہ عَزَّوَجَلَّ کی عبادت (Worship) میں گزار کر اس دُنیا سے رُخصت ہو گئے اور صدیاں گزرنے کے بعد بھی ان کی عظیم قربانیوں کے چرچے آج بھی ہر طرف گونج رہے ہیں۔ لہذا ہمیں چاہئے کہ ہم صرف باتیں بنانے، فارغ بیٹھے رہنے، فضولیات میں وقت گنوانے اور حیلے بہانے تراشنے کے بجائے عملی طور پر ان اللہ والوں کی مُبارک زندگیوں سے سبق حاصل کرتے ہوئے ذاتِ خُدا پر بھر و سا کر کے اپنے اندر دین کی خاطر قربانیاں دینے کا جذبہ بیدار کرنے کی کوشش کریں۔

یاد رکھئے! انبیائے کرام، صحابہ کرام اور بعد میں آنے والے بزرگانِ دین نے اپنے اپنے مرتبے کے مطابق راہِ خدا میں قربانیاں دیں اور قربانیوں کا یہ سلسلہ آج تک جاری ہے۔ حضرت آدم عَلَیْہِ السَّلَام

کے زمانے میں آپ کے شہزادے حضرت سیدنا ہابیل نے رضائے الہی کی خاطر تقویٰ اختیار کرتے ہوئے اپنی جان قربان کر دی جس کا ذکر اللہ عَزَّوَجَلَّ نے پارہ 6 سُورَةُ النَّبَاِة میں فرمایا اور مفسرین نے اس واقعے کو تفصیل کے ساتھ نقل کیا۔ چنانچہ

ہابیل کی قربانی

”ہابیل“ اور ”قائیل“ دونوں حضرت آدم عَلَيْهِ السَّلَام کے فرزند ہیں۔ منقول ہے کہ روئے زمین پر سب سے پہلا قاتل قائیل اور سب سے پہلا مقتول ہابیل ہے ان دونوں کا واقعہ یوں ہے کہ حضرت حواء رَضِيَ اللهُ تَعَالَى عَنْهَا کے ہر حمل میں ایک لڑکا اور ایک لڑکی پیدا ہوتے تھے۔ اور ایک حمل کے لڑکے کا دوسرے حمل کی لڑکی سے نکاح کیا جاتا تھا۔ اس دستور کے مطابق حضرت آدم عَلَيْهِ السَّلَام نے قائیل کا نکاح ”لیوذا“ سے جو ہابیل کے ساتھ پیدا ہوئی تھی کرنا چاہا، مگر قائیل اس پر راضی نہ ہوا کیونکہ اقلیم زیادہ خوبصورت تھی اس لئے وہ اس کا طلب گار ہوا۔ حضرت آدم عَلَيْهِ السَّلَام نے اسے بہت سمجھایا کہ اقلیم تیرے ساتھ پیدا ہوئی ہے، اس لئے وہ تیری بہن ہے، اس کے ساتھ تیرا نکاح نہیں ہو سکتا، مگر قائیل اپنی ضد پر اڑا رہا۔ بالآخر حضرت سیدنا آدم عَلَيْهِ السَّلَام نے حکم دیا کہ تم دونوں اپنی اپنی قربانیاں اللہ عَزَّوَجَلَّ کے دربار میں پیش کرو۔ جس کی قربانی مقبول ہوگی وہی اقلیم کا حق دار ہوگا۔ اس زمانے میں قربانی کی مقبولیت کی یہ نشانی تھی کہ آسمان سے ایک آگ آتی اور جو قربانی اللہ عَزَّوَجَلَّ کی بارگاہ میں مقبول ہوتی تو اس کو کھالیا کرتی تھی۔ چنانچہ قائیل نے گیہوں (Wheats) کی کچھ بالیں اور حضرت ہابیل رَضِيَ اللهُ تَعَالَى عَنْهُ نے ایک بکری قربانی کے لئے پیش کی۔ آسمانی آگ نے حضرت ہابیل رَضِيَ اللهُ تَعَالَى عَنْهُ کی قربانی کو کھالیا اور قائیل کے گیہوں کو چھوڑ دیا۔ اس بات پر قائیل کے دل میں بُغْض و حسد پیدا ہو گیا اور اس نے حضرت

ہابیل رَضِيَ اللهُ تَعَالَى عَنْهُ کو قتل کر دینے کی ٹھان لی اور ہابیل سے کہہ دیا کہ میں تجھ کو قتل کر دوں گا۔ حضرت ہابیل رَضِيَ اللهُ تَعَالَى عَنْهُ نے فرمایا کہ قربانی قبول کرنا اللہ عَزَّوَجَلَّ کا کام ہے اور وہ تقویٰ وِاخْلَاصِ والوں کی قربانی قبول کرتا ہے، اگر تو متقی ہوتا تو ضرور تیری قربانی قبول ہوتی۔ (عجائب القرآن مع غرائب القرآن، ص ۸۵-۸۶، ملخصاً، صراط الجنان، ۲/۱۶، تحت الآیة ۲۷، ملخصاً)

میٹھی میٹھی اسلامی بہنوں! بیان کردہ قرآنی واقعے سے معلوم ہوا کہ اللہ عَزَّوَجَلَّ کی راہ میں قربانیاں دینے کی ابتدا آدم عَلَيْهِ السَّلَام کے دَور سے ہوئی اور یہ انبیائے کرام عَلَيْهِمُ الصَّلَاةُ وَالسَّلَام کا مبارک طریقہ رہا ہے۔ انبیائے کرام عَلَيْهِمُ الصَّلَاةُ وَالسَّلَام نے صرف اللہ عَزَّوَجَلَّ کی رِضَا وِخُشُوعِ کیلئے دُشوار گزار سفر کئے، تکلیفیں جھیلیں، باطل قوتوں کا ڈٹ کر مقابلہ کیا، اپنے شہروں اور نلکوں سے ہجرتیں کیں، اپنی زندگیاں وقف کیں اور جہاں ضرورت پیش آئی وہاں اپنی مقدّس جانوں کا نذرانہ بھی پیش کیا۔ چنانچہ

انبیاء علیہم السلام کی قربانیاں

حضرت سیدنا ابو عبیدہ بن جراح رَضِيَ اللهُ تَعَالَى عَنْهُ بیان کرتے ہیں کہ میں نے عرض کیا: یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! قیامت کے دن کن لوگوں کو سب سے زیادہ عذاب ہو گا؟ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: جس نے نبی کو قتل کیا یا نیکی کا حکم دینے والے اور بُرائی سے روکنے والے کو قتل کیا، پھر رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے اس آیت کی تلاوت فرمائی:

إِنَّ الَّذِينَ يَكْفُرُونَ بِآيَاتِ اللَّهِ
وَيَقْتُلُونَ النَّبِيِّنَّ بِغَيْرِ حَقٍّ
وَيَقْتُلُونَ الَّذِينَ يَأْمُرُونَ
بِالتَّقْوَى كَنزِ الْإِيْمَانِ: وہ جو اللہ کی آیتوں سے منکر ہوتے
اور پیغمبروں کو ناحق شہید کرتے اور انصاف کا حکم کرنے
والوں کو قتل کرتے ہیں انہیں خوشخبری دودردناک

بِالْقِسْطِ مِنَ النَّاسِ لَاقِبَسْرَهُمْ عَذَابُ كِي۔
بِعَذَابِ الْيَمِّ ۝

(پ ۳ سورۃ آل عمران، ۲۱)

پھر آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے فرمایا: اے ابو عبیدہ! رَضِيَ اللهُ تَعَالَى عَنْهُ بنی اسرائیل نے صبح کے اول وقت میں 43 نبیوں کو شہید کر دیا، بنی اسرائیل کے 112 عبادت گزار علماء کھڑے ہوئے انہوں نے انہیں نیکی کا حکم دیا، بُرائی سے روکا، تو بنی اسرائیل نے اس دن کے آخری حصہ میں ان سب کو بھی شہید کر دیا۔ (جامع البیان، ۲۱۶/۳، رقم: ۶۷۷۷)

صَلُّوا عَلَى الْحَبِيبِ! صَلَّی اللہُ تَعَالَى عَلَى مُحَمَّدٍ

میٹھی میٹھی اسلامی بہنوں! بیان کردہ حدیث مبارکہ سے معلوم ہوا کہ بہت سے انبیائے کرام نے راہِ حق میں اپنی جانوں کی قربانیاں پیش فرمائیں۔ آئیے! اب حضرت سَیِّدُنَا اِبْرَاهِیْمَ عَلَیْہِ الصَّلَاةُ وَالسَّلَامُ کی قربانیوں کے بارے میں سُننے کی سعادت حاصل کرتے ہیں کہ آپ عَلَیْہِ السَّلَامُ نے اللہ عَزَّوَجَلَّ کی رضا کی خاطر نہ صرف اپنی اولاد اور اہل و عیال (Family) کو جنگل بیابان میں تنہا چھوڑ کر عظیم قربانی کا شرف حاصل کیا بلکہ اللہ عَزَّوَجَلَّ کی راہ میں اپنی اولاد قربان کرنے سے بھی پیچھے نہ ہٹے۔ چنانچہ

عِشْقِ كِے اِمْتِحَانِ

حضرت سَیِّدُنَا اِسْمَاعِیْلَ عَلَیْہِ الصَّلَاةُ وَالسَّلَامُ حضرت سَیِّدُنَا اِبْرَاهِیْمَ عَلَیْہِ الصَّلَاةُ وَالسَّلَامُ کی زوجہ مُخْتَرَمَہ حضرت بی بی ہاجرہ رَضِيَ اللهُ تَعَالَى عَنْہَا کے بطن مبارک سے پیدا ہوئے۔ ان کی پیدائش کے بعد آپ (حضرت سَیِّدُنَا اِبْرَاهِیْمَ) عَلَیْہِ الصَّلَاةُ وَالسَّلَامُ پر وحی آئی کہ آپ عَلَیْہِ الصَّلَاةُ وَالسَّلَامُ حضرت ہاجرہ رَضِيَ اللهُ تَعَالَى عَنْہَا اور حضرت

اسمعیل عَلَيْهِ الصَّلَاةُ وَالسَّلَامُ کو اس سرزمین میں لے جائیں جہاں اب مکہ مکرمہ ہے۔ حضرت ابراہیم عَلَيْهِ الصَّلَاةُ وَالسَّلَامُ ان دونوں کو اپنے ساتھ براق پر سوار کر کے شام سے سرزمین حرم میں لائے اور کعبہ مُقَدَّسہ کے نزدیک اُتارا، یہاں اُس وقت نہ کوئی آبادی تھی نہ کوئی چشمہ نہ پانی، ایک توشہ دان (Cartouch) میں کھجوریں اور ایک برتن میں پانی انہیں دے کر آپ واپس ہوئے اور مُڑ کر اُن کی طرف نہ دیکھا، حضرت اسمعیل عَلَيْهِ الصَّلَاةُ وَالسَّلَامُ کی والدہ حضرت ہاجرہ رَضِيَ اللهُ تَعَالَى عَنْهَا نے عرض کی: “آپ کہاں جاتے ہیں اور ہمیں اس وادی میں انیس و ریفیق کے بغیر چھوڑے جاتے ہیں؟ لیکن حضرت ابراہیم عَلَيْهِ الصَّلَاةُ وَالسَّلَامُ نے اس بات کا کوئی جواب نہ دیا اور اس کی طرف توجہ نہ فرمائی۔ حضرت ہاجرہ رَضِيَ اللهُ تَعَالَى عَنْهَا نے چند مرتبہ یہی عرض کیا اور جواب نہ پایا تو کہا کہ “کیا اللہ تعالیٰ نے آپ کو اس کا حکم دیا ہے؟ حضرت ابراہیم عَلَيْهِ الصَّلَاةُ وَالسَّلَامُ نے فرمایا: “ہاں۔ یہ سُن کر انہیں اطمینان ہو گیا، حضرت ابراہیم عَلَيْهِ الصَّلَاةُ وَالسَّلَامُ تشریف لے گئے۔ حضرت ہاجرہ رَضِيَ اللهُ تَعَالَى عَنْهَا اپنے فرزند حضرت اسمعیل عَلَيْهِ الصَّلَاةُ وَالسَّلَامُ کو دودھ پلانے لگیں، جب ان کے پاس موجود پانی ختم ہو گیا اور پیاس کی شدت ہوئی اور صاحب زادے کا حلق شریف بھی پیاس سے خشک ہو گیا تو آپ رَضِيَ اللهُ تَعَالَى عَنْهَا پانی کی جستجو یا آبادی کی تلاش میں صفا و مروہ کے درمیان دوڑیں، ایسا سات مرتبہ ہوا یہاں تک کہ فرشتے کے پَر مارنے سے یا حضرت اسمعیل عَلَيْهِ الصَّلَاةُ وَالسَّلَامُ کے قدم مبارک سے اس خشک زمین میں ایک چشمہ (زمزم) نمودار ہوا۔ (صراط الجنان، ۱۸۳/۵)

تینوں رات ایک طرح کا خواب

حضرت سَيِّدُنَا اسْمَعِيلُ عَلَيْهِ الصَّلَاةُ وَالسَّلَامُ کے بچپن میں حضرت سَيِّدُنَا اِبْرَاهِيمُ عَلَيْهِ الصَّلَاةُ وَالسَّلَامُ نے فرمایا: “اللہ علی نَبِيِّنَا وَعَلَيْهِ الصَّلَاةُ وَالسَّلَامُ نے ذوالحج کی آٹھویں رات خواب دیکھا، کوئی کہنے والا کہہ رہا ہے: بے شک اللہ عَزَّ وَجَلَّ

تمہیں اپنے بیٹے کو ذبح کرنے کا حکم دیتا ہے۔ آپ صُبح سے شام تک غور فرماتے رہے کہ یہ خواب اللہ عَزَّوَجَلَّ کی طرف سے ہے یا شیطان کی جانب سے؟ اسی لئے آٹھ (8) ذُوالحِجَّہ کا نام یَوْمُ التَّوْبَةِ (یعنی سوچ بچار کا دن) رکھا گیا۔ نویں رات پھر وہی خواب دیکھا اور صُبح یقین کر لیا کہ یہ حکم اللہ عَزَّوَجَلَّ کی طرف سے ہے، اسی لئے (9) ذُوالحِجَّہ کو یومِ عرفہ (یعنی پہچاننے کا دن) کہا جاتا ہے۔ دسویں رات پھر وہی خواب دیکھنے کے بعد آپ نے صُبح اس خواب پر عمل کرتے ہوئے بیٹے کی قربانی کا پکا ارادہ فرمایا، جس کی وجہ سے (10) ذُوالحِجَّہ کو یَوْمُ التَّحْصُرِ (یعنی ذبح کا دن) کہا جاتا ہے۔ (تفسیرِ کبیر، ۹/۳۳۶)

اطاعت گزار ہو تو ایسا!

میٹھی میٹھی اسلامی بہنوں! یقیناً انبیائے کرام عَلَیْهِمُ السَّلَامُ کا مقام و مرتبہ ساری مخلوق میں بلند و بالا ہے، لہذا ان پر آنے والے امتحانات بھی اسی قدر شدید ہوتے ہیں، مگر قربان جائیے! ان مقدّس ہستیوں کے صَبْر و اسْتِقْلَال پر کہ وہ اس راہ میں آنے والی مشکلات کو خوشی خوشی برداشت کر کے نہ صرف بارگاہِ الہی میں سُرخ رو ہو کر بلند درجات حاصل کرتے ہیں بلکہ مُسْتَقْبَل میں آنے والے امتحانات کیلئے اپنے آپ اور گھر والوں کو بھی ہمہ وقت تیار رکھتے ہیں، ان کی یہی عظیم قربانیاں رہتی ذُنبتک کے لوگوں کیلئے مُشْغَلِ راہ بن جاتی ہیں۔ جیسا کہ بیان کردہ واقعے سے معلوم ہوا کہ حضرت سَیِّدُنا اِسْلَمِیْل عَلَیْہِ السَّلَامُ اللہ عَزَّوَجَلَّ کے مُقَرَّب اور بَرگَزیدہ نبی ہیں، اللہ عَزَّوَجَلَّ نے آپ کو حُصُوصی اِنْعَام و اِکْرَام سے نوازا ہے، یہی وجہ تھی کہ آپ پر اللہ عَزَّوَجَلَّ کی طرف سے جتنی بھی آزمائشیں آئیں، آپ ان میں توفیقِ الہی سے ثابتِ قَدَم رہے اور دل و جان سے اس قربانی کیلئے تیار ہو گئے جس کا حکم اللہ عَزَّوَجَلَّ نے ان کے والد کو دیا تھا۔ اس واقعے سے یہ بھی معلوم ہوا کہ حضرت سَیِّدُنا اِبْرَاهِیْم عَلَیْہِ السَّلَامُ اپنے رَبِّ عَزَّوَجَلَّ کے

بہت ہی اطاعت گزار اور فرمانبردار بندے تھے کہ (آپ نے رضائے الہی کی خاطر اپنا) وہ بچہ جس کو بڑی دُعاؤں کے بعد بڑھاپے میں پایا تھا، جو آپ کی آنکھوں کا نور اور دل کا سرور تھا، فطری طور پر حضرت ابراہیم علیہ السلام اس کو کبھی اپنے سے جدا نہیں کر سکتے تھے، مگر اللہ عَزَّوَجَلَّ کی رضا کی خاطر اپنے پیارے فرزند اور زوجہ کو وادی بطنجا کی اُس سنسان جگہ پر چھوڑ آئے جہاں سر چھپانے کو درخت کا پتلا اور پیاس بچھانے کو پانی کا ایک قطرہ بھی نہیں تھا، نہ وہاں کوئی یار و مددگار، نہ کوئی مونس و عنخوار۔ ہم میں سے کوئی ہوتا تو شاید اس کے تصور ہی سے اُس کے سینے میں دل تیز دھڑکنے لگتا، بلکہ شدتِ غم سے شاید پھٹ جاتا۔ مگر حضرت ابراہیم خلیل اللہ علیہ الصلوٰۃ والسلام، اللہ عَزَّوَجَلَّ کا یہ حکم سن کر نہ فکر مند ہوئے، نہ ایک لمحہ کیلئے سوچ بچار میں پڑے، نہ رنج و غم سے نڈھال ہوئے بلکہ فوراً اپنے رب عَزَّوَجَلَّ کا حکم بجالانے اور رضائے الہی پانے کیلئے بیوی اور بچے کو لے کر ملک شام سے سر زمین مکہ چلے گئے اور وہاں بیوی بچے کو چھوڑ کر ملک شام واپس آگئے۔

آقا صَلَّی اللہُ تَعَالَى عَلَیْہِ وَاٰلِہٖ وَسَلَّم کی قربانیاں

میٹھی میٹھی اسلامی بہنوں! دیگر انبیائے کرام کی طرح ہمارے آقائے مہربان، رحمتِ عالمیان، مکی مدنی سلطان صَلَّی اللہُ تَعَالَى عَلَیْہِ وَاٰلِہٖ وَسَلَّم نے بھی بے شمار قربانیاں دیں، آپ عَلَیْہِ الصَّلَاةُ وَالسَّلَامُ کی دی ہوئیں قربانیوں سے کون واقف نہیں، اعلانِ رسالت ہوتے ہی کفارِ نابخبر کی طرف سے جور و جفا کی آندھیاں چلنے لگیں، کبھی ظلم و ستم کے پہاڑ توڑے جانے لگے تو کبھی طرح طرح کے الزامات عائد کئے گئے۔ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کو مَعَاذَ اللہِ عَزَّوَجَلَّ جھوٹا، کاہن، جادوگر کہا گیا، راہ میں کانٹے بچھائے گئے، پتھروں کی بارش کی گئی، آپ عَلَیْہِ الصَّلَاةُ وَالسَّلَامُ اور آپ صَلَّی اللہُ تَعَالَى عَلَیْہِ وَاٰلِہٖ وَسَلَّم پر ایمان لانے والوں پر قاتلانہ

حملے کئے گئے، یہاں تک کہ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے خانہ کعبہ پر آشکبار نگاہ ڈالتے ہوئے مکہ مکرمہ سے مدینہ منورہ کی جانب اللہ عَزَّوَجَلَّ کے حکم سے ہجرت فرمائی۔ آپ صَلَّى اللهُ تَعَالَى عَلَيْهِ وَآلِهِ وَسَلَّمَ کو مدینہ منورہ پہنچنے پر بھی سکون سے نہ بیٹھنے دیا۔ کفارِ بد اطوار کا غیظ و غضب اس قدر بڑھا کہ وہ آقائے مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ کے ساتھ ساتھ اہل مدینہ کی جان کے بھی دشمن ہو گئے ان کی طرف سے جنگیں مسلط کر دی گئیں۔ (سیرتِ مصطفیٰ، ص ۱۱۴ تا ۱۱۶ الملتقطا و ملخصا)

وہ دینِ حق کے واسطے طائف میں زخم کھائیں افسوس ہم پھنسے رہیں بس کاروبار میں گم ہو کے عشقِ مصطفیٰ میں اے خدائے پاک کرتا رہوں بیان سدا آشکبار میں تبلیغِ دین کے لئے دَرِ دَرِ پھروں اے کاش! طالب ہوں ایسے وَلُوْلے کا کردگار میں
(وسائلِ بخشش مرمم، ص ۲۷۶، ۲۷۵)

میٹھی میٹھی اسلامی بہنوں! انبیائے کرام کی سیرت پر چلتے ہوئے ہمیں چاہئے کہ ہم بھی رضائے الہی کی خاطر اسلام کی ترویج و اشاعت، سنتیں سیکھنے اور لوگوں میں نیکی کی دعوت کو عام کرنے کیلئے اپنے بچوں کے ابو اور اپنے جگر پاروں، آنکھوں کے تاروں کو خود سے جدا کر کے کئی سالوں یا مہینوں کیلئے نہیں بلکہ مہینے میں صرف تین دن کیلئے راہِ خُدا میں عاشقانِ رسول کے ساتھ مدنی قافلوں میں سفر پر روانہ کرنے والے بن جائیں۔ ہفتہ وار سنتوں بھرے اجتماع میں بھی شرکت کرنا ہمارا معمول بن جائے۔ سنتوں پر عمل کرنے اور اپنے بچوں کو بھی سنتوں پر عمل کی ترغیب دلانے کی سعادت نصیب ہو جائے۔ سنتوں کی کروں خوب خدمت ہر کسی کو دُوں نیکی کی دعوت نیک میں بھی بنوں اِنْتِجَا ہے یاخدا تجھ سے میری دُعا ہے
(وسائلِ بخشش، ص ۱۳۹)

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّدٍ

صحابہ کرام کی قربانیاں

میٹھی میٹھی اسلامی بہنوں! جس طرح انبیائے کرام نے اللہ عَزَّوَجَلَّ کی رضا و خوشنودی کے لئے جگہ بہ جگہ قربانیاں پیش کیں اسی طرح صحابہ کرام عَلَیْهِمُ الرِّضْوَانُ نے بھی اپنے دُور میں بہت سی قربانیاں دیں، بعض صحابہ کرام عَلَیْهِمُ الرِّضْوَانُ نے اپنا گھر بار چھوڑ کر مکہ سے مدینے کی طرف ہجرت کی اور مہاجر کا لقب پایا۔ مدینہ منورہ میں رہنے والے صحابہ کرام عَلَیْهِمُ الرِّضْوَانُ بھی قربانی دینے میں پیچھے نہ رہے بلکہ فَرَاخِ دَلِی سے اپنے مہاجر بھائیوں کے لئے اپنے مکانات، زمینیں، گھر اور دیگر ضرورت کی اشیاء ایثار (Sacrifice) کر کے اَنْصَار (مددگار) ہونے کی مثال قائم فرمائی۔ صحابہ کرام عَلَیْهِمُ الرِّضْوَانُ کی بڑی تعداد نے اسلام کی سربلندی کیلئے اپنی جانیں قربان کیں اور شہادت کے مرتبے پر فائز ہوئے۔ بعض نے اپنے مال کی قربانی پیش فرمائی۔ آئیے! اب صحابہ کرام عَلَیْهِمُ الرِّضْوَانُ کے چند واقعات سننے کی سعادت حاصل کرتے ہیں کہ انہوں نے رضائے الہی کیلئے دین اسلام کی خاطر کس طرح اپنے مال اور جان کی قربانیاں دیں۔

ایک صحابی کی مالی قربانیاں

یوں تو تمام ہی صحابہ کرام عَلَیْهِمُ الرِّضْوَانُ نے مختلف انداز میں قربانیاں پیش فرمائیں لیکن جلیل القدر صحابی حضرت سیدنا عبد الرحمن بن عوف رَضِيَ اللهُ تَعَالَى عَنْهُ کا انداز بھی نرالا ہے۔ چنانچہ آپ رَضِيَ اللهُ تَعَالَى عَنْهُ نے (۱) نبی کریم صَلَّی اللهُ تَعَالَى عَلَيْهِ وَآلِهِ وَسَلَّمَ کی حیاتِ مبارکہ میں ایک بار چار ہزار دینار خیرات کیے (۲) ایک بار چالیس ہزار دینار راہِ خدا میں دیئے (۳) ایک بار پانچ سو گھوڑے مجاہدوں کو دیئے (۴) ایک

بار ڈیڑھ ہزار اونٹ راہِ خدا میں دیئے (۵) وفات کے وقت پچاس ہزار دینار خیرات کرنے کی وصیت فرمائی (۶) ایک بار جب آپ رَضِيَ اللهُ تَعَالَى عَنْهُ بیمار ہوئے تو اپنا تہائی مال خیرات کرنے کی وصیت کی مگر بعد میں آرام ہو گیا تو وہ مال خود ہی خیرات کر دیا (۷) ایک بار صحابہ کرام عَلَيْهِمُ الرِّضْوَانُ سے کہا کہ جو اہل بدر میں سے ہو اُسے فی کس چار سو دینار میں دوں گا (۸) ایک بار ایک دن میں ڈیڑھ لاکھ دینار خیرات کیے، رات کو حساب لگایا پھر بولے کہ میرا سا مال مہاجرین و انصار پر صدقہ ہے حتیٰ کہ فرمایا: میری قمیض فُلاں کو اور میرا عمامہ فُلاں کو (دے دینا) (حضرت سیدنا) جبریل امین (بارگاہ رسالت میں) حاضر ہوئے، عرض کیا: يَا رَسُولَ اللَّهِ (صَلَّى اللَّهُ تَعَالَى عَلَيْهِ وَآلِهِ وَسَلَّمَ)! عبد الرحمن کے صدقات قبول (ہوئے)، انہیں بے حساب جنتی ہونے کی خبر دے دیجئے (۹) آپ رَضِيَ اللهُ تَعَالَى عَنْهُ نے تیس ہزار غلام آزاد کیے (۱۰) آذواجِ مطہرات کی خدمت میں ایک باغ (Garden) پیش کیا (جو چالیس ہزار میں فروخت ہوا)۔

(مرآة المناجیح، ۸/۳۳۵)

صَلُّوْا عَلَيَّ الْحَبِيْب! صَلَّ اللهُ تَعَالَى عَلَيَّ مُحَمَّد

8 مدنی کاموں میں سے ایک مدنی کام ”مدنی انعامات“

میٹھی میٹھی اسلامی بہنوں! سنا آپ نے! حضرت سیدنا عبد الرحمن بن عوف رَضِيَ اللهُ تَعَالَى عَنْهُ نے دین اسلام کی آبیاری کیلئے مختلف مواقع پر اپنا کثیر مال راہِ خدا میں قربان کر دیا۔ یقیناً بزرگانِ دین کے ان کارناموں کا جب جب تذکرہ کیا جاتا ہے ہمارے دلوں میں بھی ایسے کام کرنے کا جذبہ پیدا ہو جاتا ہے، ان مبارک ہستیوں کے یہ واقعات آج بھی ہمارے لئے مشعلِ راہ ہیں۔ لہذا ہمیں چاہئے کہ ہم بھی دینِ متین کی سر بلندی اور سُنَّتوں کی دعوت کو عام کرنے کی خاطر اپنے تنِ مَن دھن اور وقت کی قربانی دینے کا جذبہ (passion) بیدار کریں۔ یہ مدنی جذبہ پانے کا بہترین ذریعہ دعوتِ اسلامی کے مدنی ماحول سے وابستہ ہو جانا

اور ذیلی حلقے کے 8 مدنی کاموں میں بڑھ چڑھ کر حصہ لینا بھی ہے۔ ذیلی حلقے کے 8 مدنی کاموں میں سے ایک مدنی کام اپنے اعمال کا محاسبہ کرتے ہوئے ”مدنی انعامات پر عمل“ کرنا بھی ہے۔ اَلْحَمْدُ لِلّٰہِ عَزَّوَجَلَّ ہمارے بزرگانِ دین خود بھی اپنے اعمال کا محاسبہ کرتے اور لوگوں کو بھی اس کا ذہن دیا کرتے تھے، چنانچہ اَمِيْرُ الْمُؤْمِنِيْنَ حضرت سَيِّدُنَا عُمَرُ فَا رُوقِ اعْظَم رَضِيَ اللهُ تَعَالَى عَنْهُ فرماتے ہیں: اے لوگو! اپنے اعمال کا حساب کر لو، اس سے پہلے کہ قیمت آجائے اور تم سے ان کا حساب لیا جائے۔ (حلیۃ الاولیاء، عمر بن خطاب، ۱/۸۸، رقم ۱۳۵) شیخ طریقت، امیر اہلسنت دَامَتْ بَرَکَاتُهُمُ الْعَالِيَةِ نے آسان (Easy) اور بہتر انداز میں فکرِ مدینہ (یعنی اپنا محاسبہ) کرنے کے حوالے سے ہماری جو رہنمائی فرمائی ہے، وہ واقعی قابلِ تحسین اور لائقِ عمل ہے، آپ دَامَتْ بَرَکَاتُهُمُ الْعَالِيَةِ نے اس پُر فتن دور میں آسانی سے نیکیاں کرنے اور گناہوں سے بچنے کے طریقہ کار پر مُشْتَمِل شریعت و طریقت کا جامع مجموعہ بنام ”مدنی انعامات“ بَصُوْرَتِ سُوَالَاتِ عَطَا فرمایا ہے۔ اسلامی بھائیوں کے لئے 72، اسلامی بہنوں کے لئے 63، ظَلَبَةُ عِلْمِ دِيْنِ کے لئے 92، دینی طالبات کے لئے 83، مدنی مُنُوں اور مُنِيُوں کے لئے 40 اور خُصُوْصِي (یعنی گونگے بہرے) اسلامی بھائیوں کے لئے 27 مدنی انعامات ہیں۔ آئیے! مدنی انعامات کے رسالے کی ایک مدنی بہار ملاحظہ کیجئے۔ چنانچہ

مدنی انعامات پر عمل کی برکت سے چل مدینہ کی سعادت مل گئی۔

باب المدینہ (کراچی) کی ایک اسلامی بہن کے حلفیہ بیان کا خلاصہ ہے کہ الحمد للہ عزوجل ہمارا گھرانہ آقائے نعمت، مجددِ دین و ملت مولانا شاہ احمد رضا خان علیہ رحمۃ الرحمن کے ایک عظیم المرتبت خلیفہ رحمۃ اللہ علیہ کی اولاد سے ہے۔ سیدی اعلیٰ حضرت علیہ رحمۃ رب العزت کے وہ خلیفہ مکرم میری والدہ محترمہ کے نانا جان تھے اور ہمارے تمام اہلخانہ انہیں کے دست مبارک پر بیعت تھے۔ ان سے

بیعت کی برکت سے الحمد للہ عزوجل سیدی اعلیٰ حضرت کی محبت و عقیدت رگ و پے میں سرایت کئے ہوئے تھی، لیکن عملی زندگی میں ہماری مثال کو رے کاغذ کی سی تھی بالخصوص نمازوں پابندی سے محرومی تھی نیز فیشن پرستی اور گانے باجے سننے کی نحوست چھائی تھی، غصہ اور چڑچڑاپن ہماری عادتِ ثانیہ تھی۔ میرے پھوپھی زاد بھائی نے (جو کہ دعوتِ اسلامی کے مدنی حوال سے وابستہ تھے) انفرادی کوشش کرتے ہوئے میرے بھائی کو بھی دعوتِ اسلامی کے ہفتہ وار سنتوں بھرے اجتماع میں شرکت کی نہ صرف دعوت دی بلکہ اپنے ساتھ لے جانا شروع کر دیا۔ بھائی جان سنتوں بھرے اجتماع سے واپسی پر اجتماع کی روداد سنا تے جس میں سیدی اعلیٰ حضرت کا ذکر خیر سننے کو ملتا جسکی وجہ سے مجھے دعوتِ اسلامی کے مدنی ماحول سے اپنائیت سی محسوس ہونے لگی الحمد للہ عزوجل اسی اپنائیت کی سوچ نے مجھے پہلی بار 1985 کے سالانہ سنتوں بھرے اجتماع کی خصوصی نشست میں شرکت پہ ابھارا۔ چنانچہ میں بھی اسلامی بہنوں کے ساتھ اجتماع میں شریک ہوئی جہاں میں نے پردے میں رہ کر سنتوں بھرے اجتماع میں ہونے بیان سنا اور رقت انگیز دعا مانگی۔ الحمد للہ عزوجل اسی اجتماع میں شرکت کی برکت سے مجھے گناہوں سے توبہ کرنے سعادت نصیب ہوئی، فکرِ آخرت ملی۔ جس پہ استقامت پانے کے لئے میں نے مدنی انعامات پہ عمل کرنا شروع کر دیا، الحمد للہ عزوجل مدنی انعامات پہ عمل کی برکت سے مجھے چل مدینہ کی سعادت نصیب ہو گئی

مدنی انعامات کے عامل پہ ہر دم ہر گھڑی
یا الہی! خوب برسا رحمتوں کی ٹوجھڑی
صَلُّوْا عَلَی الْحَبِیْبِ! صَلَّى اللهُ تَعَالَى عَلٰی مُحَمَّدٍ

اولیائے کرام کی قربانیاں

میٹھی میٹھی اسلامی بہنوں! دینِ اسلام کی رُشد و ہدایت سے معمور روشن تعلیمات سے سارے عالم کو متوثر کرنے کیلئے اولیائے عظام اور اللہ عَزَّوَجَلَّ کے نیک بندوں نے بھی صرف اور صرف اس کی رضا حاصل کرنے کیلئے خوب خوب قربانیاں دیں۔ شہنشاہِ بغداد، حضورِ غوثِ پاک حضرت سیدنا شیخ عبد القادر جیلانی رَضِيَ اللهُ تَعَالَى عَنْهُ نے صرف 17 سال (اور ایک قول کے مطابق 18) کی عمر میں اپنی ماں سے اجازت لے کر جیلان شریف سے بغدادِ مُعلیٰ کا سفر اختیار فرمایا۔ دورِ طالبِ علمی میں بھوک، پیاس، فاقے اور گوشہ نشینی کی آزمائشوں پر صبر و استقامت کے ساتھ قائم رہ کر عظیم مقام پایا اور ساری زندگی دینِ اسلام کی اشاعت اور نیکی کی دعوت کیلئے وقف فرمائی۔ (قلائد الجواہر، ص ۱۰ مفہوما)

واہ کیا مرتبہ اے غوث ہے بالا تیرا اونچے اونچوں کے سروں سے قدمِ اعلیٰ تیرا (حدائقِ بخشش، ص ۱۹)

خواجہ غریب نواز کی قربانی!

سلطانِ الہند، خواجہ غریب نواز معین الدین چشتی اجمیری رَحْمَةُ اللهِ تَعَالَى عَلَيْه نے تقریباً 15 سال کی عمر میں بخارا، سمرقند، نیشاپور کا سفر اختیار کیا۔ جب مدینے کے تاجور، نبیوں کے سرور، حضورِ انور صَلَّی اللهُ تَعَالَى عَلَيْه وَاٰلِهٖ وَسَلَّمَ کی بارگاہِ منور میں مدینہ طیبہ حاضر ہوئے تو معین الدین (دین کا مدگار) کا خطاب (Title) عطا ہوا اور نیکی کی دعوت کی خاطر ہند کے شہر اجمیر جانے کا حکم ہوا۔ آپ رَحْمَةُ اللهِ تَعَالَى عَلَيْه کی نیکی کی دعوت کی برکت سے بیشمار غیر مسلم حلقہ بگوشِ اسلام ہوئے۔ آپ رَحْمَةُ اللهِ تَعَالَى عَلَيْه نے ساری زندگی رسولِ ہاشمی، مکی مدنی صَلَّی اللهُ تَعَالَى عَلَيْه وَاٰلِهٖ وَسَلَّمَ کے ارشاداتِ عالیہ کو عام کرنے کے لئے وقف فرمادی۔

(اللہ کے خاص بندے عبدہ، ص ۵۰۸ تا ۵۱۳، ملتقطاً)

یا خواجہ کرم کیجئے ہوں نخلتیں کانور باطل نے بڑے زور سے سر اپنا اٹھایا
(وسائل بخشش مرم، ص ۵۳۲)

داتا صاحب کی قربانی!

میٹھی میٹھی اسلامی بہنوں! دین اسلام کی تعلیمات کو عام کرنے کیلئے ہی حضور داتا گنج بخش علی
ہجویری رَحْمَةُ اللهِ تَعَالَى عَلَيْهِ نے گھر بار چھوڑنے کی قربانی دی، شہر غزنی (افغانستان) کے محلے ہجویر سے
سفر کیا اور مرکز الاولیاء لاہور کو اپنے مسکن و مَدْفَن کے لئے منتخب فرمایا۔ اسی طرح بیشمار اولیائے کرام
نے عیش و آرام اور اپنا گھر بار چھوڑا، نئی مشقتیں جھیلیں، زندگیاں وقف کیں اور جانیں قربان
کیں۔

امیر اہلسنت دامت بركاتہم العالیہ کی قربانیاں

شیخ طریقت، امیر اہلسنت دامت بركاتہم العالیہ کی مبارک زندگی بھی سُنَّت کو زندہ کرنے اور نبی رحمت،
شَفِيعِ اُمَّتِ صَلَّى اللهُ تَعَالَى عَلَيْهِ وَآلِهِ وَسَلَّمَ کی پیاری اُمَّت کی اصلاح کے لئے وقف ہے۔ آپ دامت بركاتہم العالیہ
نے تبلیغ قرآن و سُنَّت کی عالمگیر غیر سیاسی تحریک دعوت اسلامی کو باب المدینہ کراچی سے شروع کر کے
دنیا کے 200 سے زائد ممالک تک پہنچا دیا۔ اصلاح اُمَّت کے عظیم و مقدس جذبے کے تحت کئی کتابوں
کے ساتھ ساتھ شہرہ آفاق، پاکستان میں سب سے زیادہ شائع ہونے والی، بے شمار سُنَّتوں کا مجموعہ،
“فیضان سنت” جیسی ضخیم و عظیم کتاب اور مختلف موضوعات پر پچاسیوں رسائل بھی لکھے۔ عقائد و اعمال
کی اصلاح کیلئے سینکڑوں موضوعات پر بیانات، شرعی، تنظیمی، تاریخی اور طبّی وغیرہ معلومات سے معمور

مدنی مذاکروں کا سلسلہ ساہا سال سے جاری ہے۔ اس کے علاوہ اُمتِ مصطفیٰ کی خیر خواہی کیلئے آپ کی مقرر کردہ مجلس مکتوبات و تعویذاتِ عطاریہ کی جانب سے ہزاروں مکتوبات اور لاکھوں تعویذات کا سلسلہ ماہانہ جاری رہتا ہے۔

شہا عطار پر ہر آن رحمت کی نظر رکھنا کرے دن رات یہ سنت کی خدمت یا رسول اللہ (وسائلِ بخشش مرم، ص ۳۳۲)

نفس کی قربانی

امیرِ اہلسنت دَامَتْ بَرَکَاتُہُمُ الْعَالِیَہ ۱۴۲۴ھ میں عیدِ الاضحیٰ کے موقع پر ملک سے باہر تھے۔ بعض ذمہ دارانِ دعوتِ اسلامی کے بے حد اصرار پر آپ نے عیدِ الاضحیٰ پاکستان میں منانے کی حامی بھری لیکن عید سے صرف چند روز پہلے ای میل کے ذریعے یہ پیغام بھجوایا: شبِ جمعہ (۸ ذوالحجہ الحرام ۱۴۲۴ھ) کو پرواز تھی، بُدھ کو دل میں ہلچل پیدا ہو گئی۔ میں نے بہت غور کیا اور اس نتیجے پر پہنچا کہ میں عید باب المدینہ میں آکر دھوم دھام سے خوب رونق بھرے ماحول میں بچوں، گھر والوں اور کثیر اسلامی بھائیوں کے ساتھ مناؤں۔ باب المدینہ آنے میں نفس کی پیروی ہے اور امارات میں رہ کر تحریری کام کرنے میں آخرت کی بہتری، باب المدینہ میں عوام کی بھیڑ میں گناہوں کی کثرت اور امارات میں تنہائی کے باعث معاصی سے کافی بچت، عوام کی گہما گہمی میں زبان و آنکھ کی حفاظت نہایت ہی مشکل جبکہ امارات میں اپنے گھر پر زبان اور آنکھوں کا قفل مدینہ اَلْحَبَدُ لِلّٰہِ عَزَّوَجَلَّ کافی حد تک حاصل۔ (اس لئے) سوچا فی الحال باب المدینہ میں جا کر سوائے نفس کو خوش کرنے کے دین کے اہم کام کو سر انجام دینے کی بظاہر کوئی صورت سامنے نہیں ہے، قربانی کے دن ہیں، اور ظاہر ہے قربانی وہی ہے جو نفس کو گراں

گزرے، لہذا! نفس کی قربانی دینا ہی مناسب ہے، لہذا! آخرت کی بہتری پر نظر رکھتے ہوئے میں نے باب المدینہ آنے کا ارادہ نلتوی کر دیا ہے۔ (تعارف امیر اہلسنت، ص ۶۵)

رسائل ”جوشِ ایمانی“ ”حسینی دُولھا“ اور ”ابو جہل کی موت“ کا تعارف

میٹھی میٹھی اسلامی بہنوں! اسلافِ کرام کے بیان کردہ اخلاص سے بھرپور عظیم قربانیوں پر مشتمل فکر انگیز واقعات سن کر امید ہے کہ ہمارا بھی رضائے الہی کی خاطر قربانی دینے کا ذہن بنا ہو گا۔ اسلافِ کرام کی قربانیوں سے متعلق مزید معلومات کیلئے امیر اہلسنت کے 3 رسائل بنام ”جوشِ ایمانی“ ”حسینی دُولھا“ اور ”ابو جہل کی موت“ کا مطالعہ کرنا بھی انتہائی مفید ہے۔ مسلمانوں کو بھی رضائے الہی کی خاطر راہِ خدا میں قربانی دینے کا خوگر بنانے کے لئے یادگار اسلاف، امیر اہلسنت نے اپنے ان منفرد رسائل میں صحابہ کرام اور دیگر بزرگانِ دین رَحْمَةُ اللهِ تَعَالَى عَلَيْهِمْ اَجْمَعِينَ کی شجاعت و بہادری اور راہِ خدا میں دینِ متین کی خاطر پیش کی جانے والی بے مثل و بے مثال اور شاندار قربانیوں پر مشتمل رقت انگیز واقعات کو انتہائی خوبصورت اور آسان انداز میں تحریر فرمایا ہے، لہذا آج ہی مکتبۃ المدینہ کے بستے سے ان تینوں رسائل کو ہدیہً زیادہ تعداد میں طلب فرما کر خود بھی مطالعہ کیجئے اور دوسری اسلامی بہنوں کو بھی تحفہً پیش کیجئے۔ دعوتِ اسلامی کی ویب سائٹ www.dawateislami.net سے ان رسائل کو ریڈ (یعنی پڑھا) بھی جاسکتا ہے، ڈاؤن لوڈ (Download) اور پرنٹ آؤٹ (PrintOut) بھی کیا جاسکتا ہے۔

صَلَّى اللهُ تَعَالَى عَلَيَّ مُحَمَّدٍ

صَلُّوْا عَلَيَّ الْحَبِيبِ!

دینِ اسلام میں قربانی کی اہمیت

میٹھی میٹھی اسلامی بہنوں! بیان کردہ قربانی کے واقعات سے ہمیں یہ درس ملا کہ ہم اپنے اندر صبر و

شکر جیسی عادات پیدا کرنے کی کوشش کریں اور اللہ عَزَّوَجَلَّ کی راہ میں قربانیاں دینے کا ذہن بنائیں تاکہ وقت آنے پر بغیر کسی شک و شبہہ کے ہم راہِ خدا میں قربانیاں دے سکیں۔ ان اوصافِ حمیدہ کو اپنی ذات پر نافذ کرنے کا ایک بہترین ذریعہ یہ بھی ہے کہ ہم اپنے اسلاف کی سیرت و کردار کا مطالعہ کریں، جب ہم انبیائے کرام عَلَیْہِمُ السَّلَام اور اُولیائے عِظَام رَحِمَہُمُ اللہُ السَّلَام کے واقعات پڑھیں گے، تو ان شاء اللہ عَزَّوَجَلَّ ان جیسی قربانیاں دینے اور مصیبتوں پر صبر کرنے کا ذہن بھی بنے گا۔ آج ہم نے حضرت سیدنا ابراہیم عَلَیْہِ الصَّلَاةُ وَالسَّلَام کے مُتَعَلِّقُ سُنَّاتِ آپ عَلَیْہِ السَّلَام نے ساری زندگی اللہ عَزَّوَجَلَّ کی اطاعت و فرمانبرداری میں گزاری، حکمِ خُداوندی میں اپنائت، مَن، دھن فدا کرنے کا عملی مظاہرہ کیا، یہاں تک کہ چاند سا بیٹا بھی راہِ خدا میں قربان کرنے سے دریغ نہیں کیا۔ اللہ عَزَّوَجَلَّ کو آپ عَلَیْہِ السَّلَام کی یہ ادا اتنی پسند آئی کہ تمام اُمَّتِ مُسَلِمَہ کو حکم فرمادیا کہ تم بھی میرے خلیل (عَلَیْہِ السَّلَام) کی اس ادا پر عمل کرتے ہوئے جانور ذُخِّجَ کیا کرو۔

ہر بال کے بدلے ایک نیکی

حضرت سیدنا زید بن اَرْقَم رَضِيَ اللهُ تَعَالَى عَنْهُ فرماتے ہیں: صحابہ کرام عَلَیْہِمُ الرِّضْوَانُ نے عرض کی: یا رَسُوْلَ اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم! یہ قربانیاں کیا ہیں؟ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے اِشْتَاد فرمایا: تمہارے باپ ابراہیم عَلَیْہِ السَّلَام کی سُنَّتِ ہیں۔ صحابہ کرام عَلَیْہِمُ الرِّضْوَانُ نے عرض کی: یا رَسُوْلَ اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم! ان میں ہمارے لئے کیا ثواب ہے؟ فرمایا: ہر بال کے بدلے ایک نیکی ہے۔ عرض کی: اور اُون میں؟ فرمایا: اس کے ہر بال کے بدلے بھی ایک نیکی ہے۔ (ابن ماجہ، کتاب الاضاحی، باب ثواب

الاضحیہ، ۵۳۱/۳، رقم: ۳۱۲۷)

قربانی محفوظ ہوتی ہے

ایک اور جگہ ارشاد فرمایا: اے لوگو! خوش دلی سے قربانی کیا کرو اور ان کے خون پر رضائے الہی اور اجر کی اُمید رکھو اگرچہ وہ زمین پر گر چکا ہو کیونکہ وہ اللہ عَزَّوَجَلَّ کی حِفَاظَت میں گرتا ہے۔

(معجم اوسط، ۱۴۸/۶، حدیث: ۸۳۱۹)

میٹھی میٹھی اسلامی بہنوں! یاد رکھئے! جس شخص پر شرعی اُصولوں کی بنا پر قربانی واجب ہے اس پر قربانی سے مُتَعَلِّق مَسْأَل سیکھنا بھی لازم ہیں۔ فی زمانہ عِلْم دین سے دُوری کے باعث مُسلمان اس اہم فریضہ کو بھی کَمَا حَقُّہُ (یعنی جیسا کہ اس کا حق ہے) ادا نہیں کر پاتے، ہمارے معاشرے کی ایک تعداد ایسی ہے جن کی دینی مَعْلُومَات کا حال یہ ہے کہ ایک ہی گھر میں رہنے والے مُخْتَلِف مالکِ نِصَاب اُفْرَاد پُورے گھر کی طرف سے ایک ہی بکرا اُقربان کر دیتے ہیں اور قربانی کے لئے کیسا جانور ہونا چاہئے؟ یا کس عَیْب کی وجہ سے قربانی نہیں ہوگی؟ انہیں معلوم ہی نہیں ہوتا اور وہ قربانی کرنے کے بعد اس خُوش فہمی میں مُتَبَلَّا رہتے ہیں کہ ہم نے بھی سُنَّتِ اِبْرَاهِیْمِ پر عمل کر لیا اور ہمارا واجب ادا ہو گیا حالانکہ ان کے ذمہ واجب کی ادائیگی باقی رہتی ہے، لہذا قربانی کے اَحْکَامَات کا عِلْم ہونا بہت ضروری ہے۔

قربانی میں پیش آنے والے مسائل کے مُتَعَلِّق شیخ طریقت، امیر اہلسنّت، بانی دعوتِ اسلامی حضرت علامہ مولانا ابوبلال محمد الیاس عطار قادری رَضَوِی ضِیائی دَامَتْ بَرَکَاتُہُمُ الْعَالِیَہ کے 48 صفحات پر مُشْتَمِل رسالہ ”ابلق گھوڑے سوار“ یا مکتبۃ المدینہ کی مطبوعہ کتاب ”بہارِ شریعت جلد 3 حصہ 15“ سے قربانی کے مسائل کا مُطَالَعہ کیجئے یا دارُالافتاء اہلسنّت سے رُجوع کیجئے۔

قربانی کی کھالیں دعوتِ اسلامی کو دیتے

میٹھی میٹھی اسلامی بہنوں! اَلْحَمْدُ لِلّٰہ عَزَّوَجَلَّ! تبلیغِ قرآن و سُنَّت کی عالمگیر غیر سیاسی تحریک

دعوتِ اسلامی خدمتِ دین کے کم و بیش 103 شعبوں میں سُنّتوں کی خدمت میں مشغول ہے۔ ان تمام شعبہ جات کو چلانے کے لئے ماہانہ کروڑوں روپے کے اخراجات ہوتے ہیں۔ ہمیں بھی حصولِ ثواب کی خاطر دعوتِ اسلامی کے مدنی کاموں کی ترقی کے لئے اپنے گھر، رشتہ داروں اور اہل محلہ کو دعوتِ اسلامی کے شعبہ جات کا تعارف کرواتے ہوئے قربانی کی کھالیں جمع کرنے کی بھرپور کوشش بھی کرنی ہے اور اپنے عزیز و اقارب کو یہ ترغیب بھی دلانی ہے کہ وہ بھی اپنی قربانی کے جانور کی کھال دعوتِ اسلامی کو دے کر نیکی کے کاموں میں بڑھ چڑھ کر حصہ لینے کی سعادت حاصل کریں۔

مجلس رابطہ بالعلماء و المشائخ

آئیے! اپنے اندر مدنی کاموں کو کرنے کی گڑھن اُجاگر کرنے اور اپنی معلومات میں اضافے کی نیت سے دعوتِ اسلامی کے ایک اہم ترین شعبے بنام ”مجلس رابطہ بالعلماء و المشائخ“ کا مختصر تعارف سنتے ہیں۔ یاد رہے! ”مجلس رابطہ بالعلماء و المشائخ“ کا بنیادی مقصد سُنّتی علمائے کرام و مشائخ عظام مثلاً ائمہ مساجد، خطبا اور پیرانِ طریقت وغیرہ کو دعوتِ اسلامی کی دینی خدمات سے آگاہ کرنا، مدنی کاموں میں ان کی مدد حاصل کرنا، ان کی دعائیں لینا اور سُنّتی جامعات و مدارس میں مدنی کاموں کی ترکیب بنانا، ہفتہ وار سُنّتوں بھرے اجتماع و ہفتہ وار مدنی مذاکرے، مختلف تربیتی اجتماعات میں سُنّتی جامعات و مدارس کے طلبہ کرام کی شرکت کروانا، ان کیلئے مناسب خیر خواہی کا انتظام کرنا ہے تاکہ اس طبقے میں دعوتِ اسلامی سے متعلق اچھے تاثرات قائم ہوں، ان کی دعاؤں اور ان کی رہنمائی کی برکت سے دعوتِ اسلامی مزید ترقیوں کی منازل طے کرتی چلی جائے۔ اللہ تعالیٰ دعوتِ اسلامی اور ”مجلس رابطہ بالعلماء و المشائخ“ کو

مزید ترقیاں اور عروج عطا فرمائے۔ اٰمِیْن بِجَاہِ النَّبِیِّ الْاَمِیْن صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم

اللہ کرم ایسا کرے تجھ پہ جہاں میں اے دعوتِ اسلامی تری دُھوم مچی ہو
(وسائلِ بخششِ مرم، ص ۳۱۵)

صَلُّوْا عَلَی الْحَبِیْب! صَلِّی اللّٰهُ تَعَالٰی عَلٰی مُحَمَّد

ابوعطار کا ذکرِ خیر

میٹھی میٹھی اسلامی بہنوں! ماہِ ذُو الْحِجَّةِ الْحَرَامِ میں شیخِ طریقت، امیرِ اہلسُنَّتِ دَامَتْ بَرَکَاتُھُمْ الْعَالِیَہ کے والدِ محترم کا وصالِ پُرِ مَلالِ ہو اسی مناسبت سے کچھ ان کی سیرت کے بارے میں سنتے ہیں۔ آپ کے والدِ ماجد حاجی عبدالرحمن قادری رَحْمَةُ اللّٰهِ تَعَالٰی عَلَیْہِ نِیک سیرت، تقویٰ و طہارت اور شریعت و سُنَّتِ کے پیکر تھے، آپ رَحْمَةُ اللّٰهِ تَعَالٰی عَلَیْہِ کی عادت تھی کہ اکثر نگاہیں نیچی رکھ کر چلا کرتے، آپ کے دل میں دُنیاوی مال و دولت جمع کرنے کی لالچ (Avarice) بالکل نہ تھی۔ آپ رَحْمَةُ اللّٰهِ تَعَالٰی عَلَیْہِ مساجد سے محبّت اور ان کی خوب خدمت کیا کرتے۔ 1979ء میں جب شیخِ طریقت، امیرِ اہلسُنَّتِ دَامَتْ بَرَکَاتُھُمْ الْعَالِیَہ ”کولمبو“ تشریف لے گئے تو وہاں کے لوگوں کو آپ کے والد صاحب سے بہت متاثر پایا کیونکہ انہوں نے وہاں کی عالیشان حَسَنی میمن مسجد کے انتظامات سنبھالے تھے اور اس مسجد کی کافی خدمت بھی کی تھی۔ آپ رَحْمَةُ اللّٰهِ تَعَالٰی عَلَیْہِ سلسلہ عالیہ قادریہ میں بیعت تھے اور قصیدہِ غوثیہ کا ورد فرماتے، کولمبو میں قیام کے دوران امیرِ اہلسُنَّتِ دَامَتْ بَرَکَاتُھُمْ الْعَالِیَہ کے خالونے دورانِ گفتگو آپ کو بتایا کہ میں نے خود اپنی آنکھوں سے دیکھا ہے کہ جب کبھی چار پائی (Bedstead) پر بیٹھ کر آپ کے والد صاحب رَحْمَةُ اللّٰهِ تَعَالٰی عَلَیْہِ قصیدہِ غوثیہ پڑھتے تو ان کی چار پائی زمین سے بلند ہو جاتی تھی۔

سفر حج میں وصال

امیرِ اہلسنت دَامَتْ بَرَكَاتُهُمُ الْعَالِيَةِ عالمِ شِیرِ خوارگی میں ہی تھے کہ آپ کے والدِ محترم ۷۰۷ھ میں سفر حج پر روانہ ہوئے۔ ایامِ حج میں منیٰ میں سخت لُوحلنے کی وجہ سے کئی حجاجِ کرام فوت ہو گئے تھے، ابو عطار حاجی عبد الرحمن رَحْمَةُ اللهِ تَعَالَى عَلَيْهِ بھی مختصر علالت کے بعد ۱۴ ذوالحجۃ الحرام ۷۰۷ھ کو اس دنیا سے رخصت ہو گئے۔ (تعارفِ امیرِ اہلسنت، ص ۱۱)

صَلُّوْا عَلَی الْحَبِیْبِ! صَلَّى اللهُ تَعَالَى عَلَی مُحَمَّدٍ

بیان کا خلاصہ

میٹھی میٹھی اسلامی بہنوں! آج کے ہفتہ وار سنتوں بھرے اجتماع میں ہم نے رضائے الہی کی خاطر اسلافِ کرام کی قربانیوں کے متعلق سننے کی سعادت حاصل کی۔ چنانچہ ہم نے سنا کہ

- ✽ اسلافِ کرام رضائے الہی کی خاطر دُنوی وزارت و مُنصَب کو بخوشی قربان کر دیتے ہیں۔
- ✽ اسلافِ کرام رضائے الہی کی خاطر اپنی جان، گھر بار حتیٰ کہ خاندان کو بھی قربان کرنے سے گریز نہیں فرماتے۔

- ✽ انبیائے کرام کو راہِ خدا میں بہت ستایا گیا حتیٰ کہ کئی نبیوں نے اس راہ میں جامِ شہادت نوش فرمایا۔
- ✽ انبیائے کرام کو اللہ عَزَّوَجَلَّ کی ذات پر کامل بھروسہ تھا لہذا یہی وجہ ہے کہ حضرت سیدنا ابراہیم اپنے لختِ جگر حضرت اسماعیل کو راہِ خدا میں قربان کرنے کے لئے فوراً تیار ہو گئے۔
- ✽ انبیائے کرام نے راہِ خدا میں آنے والے مصائب و آلام کو بخوشی برداشت کیا اور ثباتِ قدم رہے۔
- ✽ اسلافِ کرام نے اپنی پوری زندگی رضائے الہی کے کاموں کیلئے وقف فرمادی تھیں۔
- اللہ عَزَّوَجَلَّ اسلافِ کرام کے طفیل ہمیں بھی رضائے الہی کی خاطر قربانیاں دینے کا جذبہ نصیب

فرمائے۔ اَمِيْنٌ بِجَاهِ النَّبِيِّ الْاَمِيْنِ صَلَّى اللهُ تَعَالَى عَلَيْهِ وَاٰلِهٖ وَسَلَّمَ
 دیتے ہیں فیض عام اولیائے کرام لوٹنے سب چلیں قافلے میں چلو
 اولیا کا کرم، تم یہ ہو لاجرم خوب جلوے ملیں، قافلے میں چلو
 (وسائلِ بخششِ مرمم، ص ۶۷۱-۶۷۲)

صَلُّوْا عَلَی الْحَبِيْبِ! صَلَّى اللهُ تَعَالَى عَلٰی مُحَمَّدٍ

میٹھی میٹھی اسلامی بہنوں! بیان کو اختتام کی طرف لاتے ہوئے سنت کی فضیلت، چند سنتیں اور
 آداب بیان کرنے کی سعادت حاصل کرتی ہوں۔ تاجدارِ رسالت، شہنشاہِ نبوت صَلَّى اللهُ تَعَالَى عَلَيْهِ وَاٰلِهٖ
 وَسَلَّمَ کا فرمانِ جنت نشان ہے: جس نے میری سنت سے محبت کی اُس نے مجھ سے محبت کی اور جس نے
 مجھ سے محبت کی وہ جنت میں میرے ساتھ ہو گا۔^(۱)

سفر کرنے کی سنتیں اور آداب

آئیے! سفر کرنے کی چند سنتیں و آداب سنتے ہیں: ☆ ممکن ہو تو جمعرات کو سفر کی ابتدا کی جائے
 کہ جمعرات کو سفر کی ابتدا کرنا (Startout) سنت ہے۔ (اشعة للمعات، ۵/۱۶۱) ☆ اگر سہولت ہو تو
 رات کو سفر کیا جائے کہ رات کو سفر جلد طے ہوتا ہے، چلتے وقت عزیزوں، دوستوں سے قصور معاف
 کروائیں اور جن سے معافی طلب کی جائے ان پر لازم ہے کہ دل سے معاف کر دیں۔ (بہارِ شریعت، حصہ
 ۶، ص ۱۹) ☆ ہم جب بھی سفر پر روانہ ہوں تو ہمیں چاہیے کہ ہم اپنے اہل و مال کو اللہ عَزَّوَجَلَّ کے حوالے

(Resign) کر کے جائیں۔ اللہ تبارک و تعالیٰ ہی سب سے بہتر حفاظت کرنے والا ہے۔ ☆ ٹرین یا بس وغیرہ میں بِسْمِ اللّٰهِ، اللّٰهُ اَكْبَرُ اور سُبْحٰنَ اللّٰهِ 3، 3 بار، لَا اِلٰهَ اِلَّا اللّٰهُ ایک بار پھر کہئے: سُبْحٰنَ الَّذِیْ سَخَّرَ لَنَا هٰذَا وَمَا كُنَّا لَهٗ مُقْرِنِیْنَ ۗ وَ اِنَّا اِلٰی رَبِّنَا لَمُنْقَلِبُوْنَ ۝ (پ ۲۵، الزخرف ۱۳، ۱۴) ترجمہ کنز الایمان: پاکی ہے اسے جس نے اس سواری کو ہمارے بس میں کر دیا اور یہ ہمارے بوٹے (قابو) کی نہ تھی اور بے شک ہمیں اپنے رب عَزَّ وَجَلَّ کی طرف پلٹنا ہے۔ (فتاویٰ رضویہ، ۱۰/۲۸۸) ☆ سفر سے واپسی پر گھر والوں کے لئے کوئی تحفہ (Gift) لے آئیں کہ یہ سنت مبارک ہے۔ سرکارِ مدینہ، قرارِ قلب و سینہ، باعثِ نزولِ سکینہ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم نے فرمایا: جب سفر سے کوئی واپس آئے تو گھر والوں کے لئے کچھ نہ کچھ ہدیہ لائے، اگرچہ اپنی جھولی میں پتھر (Stone) ہی ڈال لائے۔ (کنز العمال، کتاب السفر، الفصل الثانی فی آداب السفر، حدیث: ۱۷۵۰۲، ۱/۶، ۳۰۱)

طرح طرح کی ہزاروں سنتیں سیکھنے کے لئے مکتبۃ المدینہ کی مطبوعہ 2 کتب (1) 312 صفحات پر مشتمل کتاب ”بہارِ شریعت“ حصہ 16 اور (2) 120 صفحات کی کتاب ”سنتیں اور آداب“، اس کے علاوہ شیخِ طریقت، امیر اہلسنت کے 2 رسائل ”101 مدنی پھول“ اور ”163 مدنی پھول“ ہدیۃ حاصل کیجئے اور پڑھئے۔